

22 ta' Ottubru, 1998

Imhalef:-

Onor. Carmel A. Agius B.A., LL.D. - A/President

Mary amila ta' Frank Borg *et*

versus

Joseph Micallef *et*

**Kera - Awment ta' - Rinunzja li Jintalab - Novazzjoni -
Oggettiva**

L-atturi agixxew għax, ippretendew illi kellhom jieħdu kera mhux imħallas. Il-konvenuti eċċepew illi kien hemm ftehim ta' rinunzja li jintalab awment sakemm jibqgħu f'okkupazzjoni fil-fond il-konvenuti.

Il-Qorti ta' l-Appell ikkonfermat is-sentenza ta' l-Ewwel Qorti li sabet illi r-rinunzja li jintalab l-awment fil-kera kienet valida u ma kien hemm ebda novazzjoni ta' l-obbligazzjoni li seġhet tvarja tali ftehim.

Ikun hemm novazzjoni oggettiva meta ssir obbligazzjoni gdidu li tigi sostitwita ghal ohra pre-ezistenti li b'hekk tigi estinta. Izda b'ligi espressa, in-novazzjoni ma tistax tigi prezunta u l-animus novendi ghandu jirrizulta b'mod ċar u univoku. Inoltre, in-novazzjoni oggettiva tacita ghandha tirrizulta minn inkompatibilità bejn l-id quod actum est u l-eskluzjoni tal-volontà li ssir novazzjoni. Inoltre ma hemmx novazzjoni jekk l-obbligazzjoni l-antika ma tigix maqtula imma sempliċement modifikata ghaliex billi ssir modifikazzjoni fi ftehim, ma tavverrax in-novazzjoni bejn il-partijiet, jekk ma kienx hemm l-intenzjoni li ssir obbligazzjoni sostituzzjoni għall-antika, li tigi mill-partijiet imhassra.

Barra minn hekk, kif gie diversi drabi ritenut, irid ikun hemm l-inkompatibilità tal-ko-ezistenza bejn iz-zewġ obbligazzjonijiet u f'kaz ta' dubbju, in-novazzjoni ghandha tigi eskluza.

Il-Qorti:-

'Dan hu appell minn sentenza mogħtija mill-Qorti tal-Maġistrati (Malta) fl-14 ta' Novembru, 1997, fl-atti ta' din il-kawża, liema sentenza taqra kif ġej:

"Il-Qorti:-

Rat l-avviż fejn l-atturi talbu lill-konvenuti jġu kkundannati jhallsu s-somma ta' mija u ghoxrin lira Maltija (Lm120), rappreżentanti żewġ skadenzi ta' sitt xhur kera bil-quddiem ta' l-appartament dekontrollat numru 5, Princess Flats, Triq Birkirkara, San Ġiljan, liema pagamenti skadew fl-1 ta' Ġunju, 1995 u fl-1 ta' Settembru, 1995, rispettivament;

Bl-ispejjeż, inklużi dawk ta' l-ittri uffiċjali tal-25 ta' Mejju, 1995, u ta' l-ittri interpellatorji tas-17 ta' Ġunju, 1995 u tal-31 ta' Lulju, 1995, il-koll kontra l-konvenuti li ġew ingunti għas-subizzjoni;

Rat in-nota ta' eċċezzjonijiet tal-konvenuti fejn eċċepew:

Illi l-ammont pretiż, li jirrappreżenta d-doppju tal-kera korrenti, mhux dovut billi Frank Borg, awtur ta' l-atturi, kien obbliga ruhu bil-miktub illi l-kera ma jigix awmentat sakemm jibqghu fil-post l-eċċipjenti;

Illi, subordinatament u minghajr preġudizzju, wara li għaddew hmistax-il sena mill-bidu tal-kirja, baqa' jithallas regolarment il-kera minghajr awment u għalhekk l-ammont mitlub mhux dovut skond l-artikolu 5 (3) tal-Kap. 158;

Rat id-dokumenti esebiti;

Semgħet ix-xhieda tal-partijiet;

Rat in-nota ta' osservazzjoni tal-kontendenti;

Rat l-atti kollha tal-proċess; u

Ikkunsidrat illi:

Bl-ewwel eċċezzjoni tagħhom il-konvenuti qed jeċċepixxu illi l-atturi, sidien tal-fond mikri lilhom, huma prekluzi milli jitolbu awment fil-kera billi s-sid preċedenti tal-fond (ta' min l-atturi huma *l-aventi causa*), Frank Borg kien permezz ta' skrittura ta' l-4 ta' Mejju, 1976, intrabat u obbliga ruhu li, sakemm il-konvenuti jibqghu jokkupaw il-fond mikri, huwa ma jitlobx awment fil-kera pattwit;

L-atturi ma jikkontestawx li l-imsemmi Frank Borg kien għamel tali obligazzjoni fl-4 ta' Mejju, 1976 (vide dokument a fol. 9), iżda huma jsostnu li dak il-ftehim gie ssuperat mill-

iskrittura tal-5 ta' Mejju, 1976, fejn tali obligazzjoni ma gietx ripetuta u rinunzja ta' tali dritt kellha tiġi riprodotta biex tiġi indikata l-volontà preċiża tas-sid rinunzjant;

Inoltre, l-atturi jsostnu li, fi kwalunkwe każ, tali rinunzja għad-dritt ta' l-awment fil-kera mhix valida fil-liġi;

Din il-Qorti m'għandhiex dubbju li l-iskrittura ta' l-4 ta' Mejju, 1976 tindika l-volontà preċiża tas-sid Frank Borg li jirrinunzja għad-dritt ta' fond dekontrollat. Għalhekk huwa biss rilevanti l-eżami rigward l-allegazzjoni ta' l-atturi li bl-iskrittura tal-5 ta' Mejju, 1976, dwar l-istess lokazzjoni kkontemplata fl-iskrittura preċedenti, l-iskrittura ta' l-4 ta' Mejju, 1976, giet issuperata u invalidata;

Għalkemm iż-żewġ skritturi jirrigwardaw l-istess lokazzjoni, dik ta' l-4 ta' Mejju, kienet nieqsa minn hafna mill-kondizzjonijiet li ġew pattwiti l-ghada. Infatti, l-iskrittura tal-5 ta' Mejju, inkorporat espressament dak kollu pattwit fl-iskrittura preċedenti, hlief għar-rinunzja espressa dwar l-awment tal-kera "kemm idumu Mr. u Mrs. Micallef";

Billi huwa inkontestat li l-iskrittura ta' l-4 ta' Mejju kienet tikkwalifika bħala waħda legalment valida u indikattiva ta' l-intenzjoni tal-partijiet meta ma tiġix ikkunsidrata l-iskrittura ta' l-ghada, ma jistax jiġi ritenut li din tilfet ir-rilevanza tagħha, għar-raġuni biss li, dwar l-istess lokazzjoni, giet iffurmata skrittura iktar dettaljata;

Sakemm it-tieni skrittura espressament ma teskludix dik ta' l-ewwel jew sakemm il-provvedimenti tagħha ma jikkontradiċux u ma jeskludux dawk ta' l-iskrittura tal-jum preċedenti, iż-żewġ skritturi għandhom jiġu ritenuti bħala regolanti flimkien il-lokazzjoni u għandhom ikunu ritenuti bħala

skritturi li jikkomplimentaw lil xulxin;

Infatti l-iskrittura tal-5 ta' Mejju, 1976 imkien ma tipprovdi ghal xi awment speċifiku tal-kera, filwaqt li tipprovdi li t-terminu ghandu jkun imgedded *ad infinitum* fid-diskrezzjoni ta' l-inkwilin. Dan definittivament ma jeskludix obligazzjoni tas-sid li ma jawmentax il-kera sakemm il-fond jibqa' okkupat mill-inkwilin attwali;

Ghalhekk l-obbligazzjoni assunta mis-sid fl-4 ta' Mejju, 1976, ghandha titqies bhala wahda mill-kondizzjonijiet espressament pattwiti tal-lokazzjoni;

L-atturi, inoltre, isostnu ukoll li, fi kwalunkwe każ, is-sid kien prekluz mill-fakoltà li jaghmel tali rinunzja u ghalhekk din ghandha titqies li kienet invalida Id-dritt ta' sid li jawmenta l-kera ta' fond dekontrollat kien akkordat mil-ligijiet applikabbli fiż-żmien ta' l-iskrittura ta' l-4 ta' Mejju, 1976 u l-ligijiet sussegwenti ma pprovdewx ghal xi drittijiet ulterjuri jew differenti in materja, iżda l-kambjament kien jirrigwarda biss il-modalità ta' l-awment;

Is-sid, fl-ebda żmien ma kien prekluz milli jiftiehem fuq kera fess minghajr awment ghal perijodu stabbilit u l-obbligazzjoni assunta mis-sid fil-każ in eżami ghandha tiġi ritenuta valida;

Lanqas ma jista' jinghad li tali rinunzja timplika li t-terminu tal-lokazzjoni ma ġiex stabbilit. Infatti, il-partijiet ftehm espressament fuq terminu originali ta' sena u kwalunkwe ftehim iehor dwar rilokazzjoni taċita, anke jekk ibbażat fuq id-diskrezzjoni assoluta ta' l-inkwilin, ma jbiddux il-fatt li ġie sodisfatt ir-rekwiżit tal-ligi u kien ġie stipulat terminu determinat;

Is-sentenza tat-23 ta' Ġunju, 1994, fl-ismijiet **Joseph Calleja vs Raymond Pulè** (Appell Inferjuri), hija bbażata fuq il-premessa li l-lokazzjoni dakinhar in ezami kienet timplika tgawdija tal-haġa in perpetwu, li mhux il-kaz fil-kwistjoni odjerna;

Ghalhekk, peress li jirrizulta li l-inkwilini originali, il-konvenuti konjuġi Micallef, ghadhom qed jokkupaw il-fond in kwistjoni, a tenur tal-ftehim *in vigore*, is-sidien huma prekluzi milli jesigu awment u ghalhekk iż-żieda applikata minnhom, minghajr l-adeżjoni tal-konvenuti, mhix legalment valida;

Ghaldaqstant tiehad it-talba attriċi;

Bl-ispejjeż kontra l-atturi”;

Minn dik is-sentenza appellaw l-atturi, permezz ta' rikors ta' l-appell, ipprezentat fit-2 ta' Diċembru, 1997, li bih talbu li din il-qorti joghġobha tirrevoka s-sentenza appellata billi tilqa' t-talbiet kollha attriċi filwaqt li tiehad l-eċċezzjonijiet tal-konvenuti appellati bl-ispejjeż kontra taghhom;

Ghal dan ir-rikors ta' l-appell il-konvenuti appellati pprezentaw risposta fl-10 ta' Diċembru, 1997, li biha taw ir-raġunijiet taghhom ghala l-appell ghandu jigi miċhud bl-ispejjeż kontra l-appellant;

L-aggravji ta' l-appell huma dawn li gejjin:

Illi l-lokazzjoni tal-fond in kwistjoni saret permezz ta' l-iskrittura privata li ġgib id-data tal-5 ta' Mejju, 1976, u li fl-ebda parti taghha ma jirrizulta li s-sid obbliga ruhu li ma jawmentax il-kera tul l-okkupazzjoni tal-fond da parti ta' l-

appellati;

Dan il-ftehim jipprovd i ukoll, fil-klawsola numru 5, li *"in all other matters this agreement will be regulated by the provisions of the law"*;

Meta saret l-iskrittura tal-5 ta' Mejju, 1975, kieku s-sid verament kellu l-intenzjoni li jirrinunzja għad-dritt li jawmenta l-kera fil-futur, kien jinkorpora fl-istess skrittura l-kundizzjoni li kienet tissemma' f'dan is-sens f'dik ta' l-4 ta' Mejju, 1976;

L-appellanti jsostnu li ma jaqblux ma' dak li qalet l-Ewwel Onorabbli Qorti, u çjoè, illi kien mehtieg li l-iskrittura tal-5 ta' Mejju, 1976, espressament tipprovd li dik tal-gurnata ta' qabel ma kinitx għadha tapplika;

Fil-fehma ta' l-appellanti, l-iskrittura ta' l-4 ta' Mejju, 1976, għandha aktar minn konvenju milli minn skrittura ta' kirja;

Fi kwalunkwe każ, fil-fehma ta' l-appellanti dik tal-5 ta' Mejju, 1976, kienet tikkostitwixxi novazzjoni bejn il-kontendenti u dak li kien għe miftiehem permezz ta' l-iskrittura precedenti għe ssuperat;

Skond l-appellanti ukoll, fi kwalunkwe każ, ma jirriżultawx ir-rekwiżiti biex tali rinunzja, kif allegatament hemm f'dan il-każ, tista' tigi ritenuta valida għax il-vot tal-ligi fuq rinunzja ta' dritt ma jirriżultax sodisfatt;

Fl-ahharnett l-appellanti jsostnu li bl-introduzzjoni ta' l-Att numru XXIII ta' l-1979, anke jekk ma kienx hemm dritt għall-awment ta' kera qabel, dan għe jeżisti in forza ta' din il-

ligi;

Wara li eżaminat l-atti proċesswali kollha, din il-Qorti tara illi mhuwiex il-każ li l-appell jiġi akkolt u dana għar-raġunijiet li sejrjn jissemmew;

Din il-Qorti ser tinvesti l-ewwel l-aspett oġjoè ta' l-allegata novazzjoni;

Kif għa għe deċiż mill-Onorabbli Qorti ta' l-Appell fis-sentenza tagħha tal-25 ta' Mejju, 1956, in re **Paul Coludrovich vs Carmelo Muscat**, ikun hemm novazzjoni oġġettiva meta ssir obligazzjoni għida li tiġi sostitwita għal oħra pre-eżistenti li b'hekk tiġi estinta. Iżda b'ligi espressa, in-novazzjoni ma tistax tiġi preżunta u *l-animus novandi* għandu jirriżulta b'mod ċar u univoku. Inoltre, "in-novazzjoni oġġettiva taċita għandha tirriżulta minn inkompatibilità bejn *l-id quod actum est* u l-eskluzjoni tal-volontà li ssir novazzjoni" (Vol. XXIX - III - 80). Inoltre, ma hemmx novazzjoni jekk l-obbligazzjoni l-antika ma tiġix maqtula, imma sempliċement modifikata (Vol. XXXI - I - 753), għaliex billi ssir modifikazzjoni fi ftehim, ma tavverrax ruħha novazzjoni bejn il-partijiet, jekk ma kienx hemm l-intenzjoni li ssir obligazzjoni għida in sostituzzjoni għall-antika, li tiġi mill-partijiet imhassra (Vol. XXXV - II - 607);

Barra minn hekk, kif għe diversi drabi ritenut (ara Vol. XX - II - 452, XXVII - I - 935, XIII - 228 u XXX - I - 943), irid ikun hemm l-inkompatibilità tal-ko-eżistenza bejn iż-żewġ obligazzjonijiet u l'każ ta' dubbju, in-novazzjoni għandha tiġi eskluża;

Isegwi minn dan illi biex is-sottomissjoni ta' l-appellanti tkun tista' tiġi aċċettata, irid ikun hemm prova suffiċjenti u aċċettabbli illi minn dak li jirriżulta fl-iskrittura tal-5 ta' Mejju.

1976, huwa evidenti, huwa ovvj, li l-intenzjoni tal-partijiet kienet li l-promessa li kienet saret fil-ġurnata ta' qabel, u ċjoè li s-sid ma jgħollix il-kera sakemm is-sinjuri Micallef jibqghu jabitaw fil-post, kienet qed tiġi rrinunzjata;

Fil-fehma ta' din il-Qorti din il-prova ma teżistix. Hija sfortuna li s-Sur Frank Borg m'għadux haj biex seta' jagħti dawl fuq x'għara eżattament u kif f'jumejn saru żewġ skritturi, u għaliex fit-tieni waħda ma tniżżlitx l-obbligazzjoni li huwa assumu fil-ġurnata ta' qabel, però huwa indikattiv li sa l-1994 u anke allura għal kważi 15-il sena minn wara li ġie ppromulgat l-Att XXIII ta' l-1979 la Frank Borg u lanqas is-suċċessuri tiegħu ma qatt talbu awment ta' kera minghand l-appellati;

Din il-Qorti anqas ma taqbel li b'xi mod jista' jiġi rritenut illi l-iskrittura ta' l-4 ta' Mejju, 1976, m'hijiex skrittura ta' kirja u li effettivament il-kirja saret il-ġurnata ta' wara. L-iskrittura ta' l-4 ta' Mejju, 1976, huwa veru, li fil-maġġor parti tagħha ġiet inkorporata fl-iskrittura li saret wara, kif huwa veru ukoll li fit-tieni skrittura ma tniżżlitx l-obbligazzjoni tas-sid li jirrinunzja għad-dritt li jawmenta l-kera, però ma hemm xejn x'jindika li l-partijiet ftehm u li dik l-obbligazzjoni ma tibqax valida, u ċertament fit-tieni skrittura ma ġietx eskluża r-rinunzja li ġiet kontrattata l-jum ta' qabel;

Kwantu jirrigwarda s-sottomissjoni ta' l-appellant li ma jirrikorru ir-rekwiżiti legali biex ir-rinunzja allegata tkun tista' tiġi ritenuta valida, din il-Qorti ma taqbel xejn. M'hemm assolutament xejn x'jindika li l-istess rinunzja tista' legafment tiġi ritenuta mhux valida u l-limitazzjonijiet li wiehed jista' jsib fil-Kap. 158 li huma evidentement materja ta' ordni pubbliku, ma japplikawx għall-każ in diżamina, fejn ir-rinunzja saret mis-sid u mhux mill-inkwilin. Bl-istess argument din il-Qorti ma tarax kif id-disposizzjonijiet ta' l-Att XXIII ta' l-1979 jistgħu

b'xi mod jippreġudikaw id-drittijiet akkwistati mill-inkwilin permezz ta' l-iskrittura ta' l-4 ta' Mejju, 1976;

Għal dawn il-motivi, l-appell qed jiġi respint. Is-sentenza appellata qed tiġi kkonfermata bl-ispejjeż kontra l-appellanti.
